



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۱۰/۱۹

نظر محمد مطمئن

د راتلونکي لنډمهاله حکومت مشر درانی، بارکزی که کابلی؟؟؟

له څو ورځو راهیسي په ټولنيزو رسنيو کې د راتلونکي لنډمهاله حکومت د مشر په اړه بحثونه او ځینې لیکنې کيږي، جالبه ده؛ پرته له دې چې د شخص او راتلونکي په اړه باوري معلومات ترلاسه شي، د خلکو د اذهانو د گډوډولو لپاره ځینې نومورکي رسنۍ د خپل شهرت له امله ځینې وخت ناسم معلومات او اوازې خپروي. د لنډ مهاله حکومت لپاره د احمدشاه دراني نوم په خولو کې اوري را اوري، او ډیری لور پوري افغان چارواکي او سیاستوال یې گيچ کړي، دارنگه بهرني ډیپلوماتان هم نه پوهیږي چې دا څه ډول لوبه ده. د روان کال فیروزي میاشت کې مې یاد نوم "حاجي احمد شاه درانی" په متحده عرب اماراتو کې واورید، او ځینې افغان سیاستوالو ورسره اړیکې ساتلي. له دې سره سره دا هم ویل کیدل چې یاد سړی د خلیزاد او طالبانو لخوا د لنډمهاله حکومت د مشري لپاره نوماند او دواړو لورو ته تر نورو ډیر نږدې او باوري کس دی. هغوی چې حاجي احمدشاه نه پېژني، په خپله همدی او یا د ده سره په ډله کې شریک کسان یې د کندهار معرفي کوي، او خپل قوم هم بارکزی بڼیې.

حاجي احمد شاه څوک دی:

ځینې سرچینې وايي چې حاجي احمدشاه د کابل اوسیدونکی او د کابل ولایت شمالي کې یې پلرنی مینه ده، هغه په پېښور کې صرافي کوله، وروسته متحده عرب اماراتو ته کډه شو، په شارجه کې یې رستورانټ خلاص، او خپله یې د رستورانټ کارونه مخکې وړل. ځینې سرچینې بیا وايي چې اصل کې د حاجي احمد شاه پلار له کندهار څخه کابل ته تللی، او هلته میشت شوی، دوی د کندهار قزلباش دي، مگر وروسته یې ځان په بارکزي قوم پوري تړلی. په کندهار کې ډیری "دیگانان" شته چې کله شتمن شوي، نو ځان یې په بارکزيو پوري تړلي، ځکه بارکزي قوم لوی دی، او خلک یې هم نرم دي، د چا ډیره پلټنه نه کوي، له همدې امله ده چې په کندهار کې نورو دیگانانو هم ځانونه بارکزي قوم ته پخوا هم منسوب کړي وو. ځینې کسانو چې له حاجي احمدشاه سره لېدلي، هغوی هم وايي چې دا سړی د کندهار د توپخاني قزلباش ښکاري، ځکه پښتو یې د توپخاني د کندهاریانو لهجه ته ورته ده. والله اعلم. د حاجي احمدشاه علمي سويه هم لوړه نه ده، او انجنیر نه دی، کومه سیاسي مخېنه نه لري، او د بهرنیو چارو وزارت کې یې کار هم نه دی کړی، هغه پخوا ډیر پېژندل شوی سوداگر هم نه و، نه سیاسي، نه جهادي او نه هم تجارتي مخېنه لري، مگر کله چې شارجه ته ولاړ، د ده رستورانټ ته ډیری افغان سیاستوال هم ورتلل، او بل داچې یاد کس د کابل شمال (له خیرخاني ور پورته سیمو) اوسیدونکی دی، د شمال ټلوالې له ځینو مهمو پخوانیو قومندانانو سره یې پېژندگلوې درلودله.

په پېښور کې د صرافي کولو پر مهال د حاجي احمدشاه تخلص کابلی و، او د پېښور افغان صرافانو په "احمدشاه کابلي" پېژانده، کله چې امریکا پر افغانستان حمله وکړه، وروسته یې خلکو ته د "احمدشاه بارکزي" په نوم ځان ور پېژانده، او بالاخره چې کله یې د شمال ټلوالې د مهمو قومندانانو پیسې لاس ته ورغلي، او د خلیزاد له کوم سکرتر سره یې اړیکې ونیول شوې، اوس "حاجي احمد شاه درانی" شو.

احمدشاه کابلي/بارکزي/دراني تر ټولو لومړی په شارجه کې د شمال ټلوالې د ډیر پېژندل شوي قومندان امان الله گذر پیسې د شراکت په نوم تر لاسه کړي، په متحده عرب اماراتو کې یې د هغه پر پیسو سوداګري پیل، په عجمان او ځینې نورو سیمو کې یې ځمکې او کورونه واخیستل، په لومړیو وختو کې یې ښه گټه وکړه، وروسته یې تاوانونه هم وکړل، له امان الله گذر سره د پیسو د گټې او تاوان پر سر یې جنجال شو، چې بیا نورو افغانانو د دوی ترمنځ درېمگرتوب او پریکړه وکړه، او د امان الله گذر لا هم زړه ورته ډک دی.

د پاڼو شمېره: له ۱ تر ۳

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ

له دي وروسته يې له جنرال جرائت سره د پيسو او شراکت معامله مخکې پوره، له هغه يې هم پيسې ووهلي، او بيا په جنجال د نورو افغانانو په منځگړيتوب د دوی معاملي پای وموند، جنرال جرائت هم په دي باور دی چې پيسې يې ورڅخه وهل شوي.


اوسمهال له حاجي احمدشاه کابلي "دراني" سره د چاريکارو د مهم قومندان جان احمد خان "چي امريکائي الوتکو يې په چاريکارو کې غټ د وسلو ډيبو بمبارد کړ" پيسې دي، او خپله سوداگري او سياست پري مخکې وړي. د دي لپاره چې د امان الله گذر او جنرال جرائت له منگلو په امن پاتي شي، او د قومندان احمد خان څخه هم وهنه وکړي، دارنگه د شمال ټلوالې له ځينو نورو قومندانانو او ځينو افغان سياستوالو هم پيسې د سوداگري او يا سياست په نوم تر لاسه کړي، نو همدا نوي لوبه "د مؤقت حکومت مشر يم" يې پيل کړه. له همدې پورته کسانو سره د حاجي احمدشاه دراني نږدې اړيکې او په پېښور کې د "کابلي" تخلص څخه بنسټي کارې چې هغه په کابل کې استوگنه کړي.



د حاجي احمد شاه دراني سياسي هڅې:

ويل کيږي حاجي احمدشاه په ډيره ټيټه کچه د خليلزاد له سکرټر شيراعظم شينواري سره اړيکې لري، او باوري سرچيني وايي چې خپله خليلزاد دا سړی "احمدشاه دراني" نه پېژني. د طالبانو د قطر سياسي دفتر سرچيني هم وايي چې په دي نوم له کوم افغان سياستوال سره نه اړيکې لري او نه يې پېژني.

کوم ويډيو کانفرنس چې د طالبانو د قطر د سياسي دفتر مشرانو له عبدالستار سيرت سره درلود، په هغې غونډه کې احمد شاه دراني برخه نه درلودله، بلکې د انجنير نذير احمد شاه وردگ په نوم افغان له کانادا څخه پکې برخه درلودله. او کوم انځورونه چې په ټولنيزو رسنيو کې خپاره شوي چې انجنير احمد شاه په امريکا کې اوسيدلی، دا هم ناسم دي، هغه د پکتيا ولايت د سيد کرم ولسوالي د انجنير احمد شاه دراني - طوطاخيل انځورونه دي چې دا مهال د کانادا په ټورنټو ښار کې اوسيري.



د پاڼو شمېره: له ۲ تر ۳

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلپکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په څير و لولئ

حاجي احمدشاه کابلی/بارکزی/درانی په شارجه کې په یو لوی ښایسته کرایي کور کې اوسېږي، خلکو ته په نظر ورکوي چې کور یې خپل دی، مگر د شارجي حکومت قوانین داسې دي چې بهرنی کس پکې ځمکه او کور نه شي اخیستلای، مطلق بندیز دي ور باندې، او حتی د شارجي د کوم عرب په نوم یې هم څوک نه شي اخیستلای. حاجي احمدشاه د دې لپاره چې له سفارتونو څخه څه ډول مالي مرستې تر لاسه کړي، هغه خلکو ته په نظر ورکوي چې د راتلونکي موقت حکومت لپاره د طالبانو لخوا پر ده باور شوی او دارنگه د امریکا لخوا هم شین څراغ ور کول شوی.

کله چې ځینې طالب پلوه کسان پیدا کړي، میلمانه یې کړي، بیا ورسره نور افغانان هم ور وغواړي، انځورونه واخلي، ویدیو جوړه کړي، او د اروپا، امریکا او گڼو هیوادو سفارتونو ته یاد انځورونه او ویدیو له دې پیغام سره ور ولیږي چې یاد کسان راغلي وو، او د موقت حکومت د مشرتوب لپاره یې زما ملاتړ وکړ.

دارنگه کله چې له کابل څخه ځینې د ولسي جرگې وکیلان، د مشرانو جرگې غړي د حاجي احمدشاه لیدو ته ورشي، هغه مکلفه میلمستیا ورته جوړه، ځینې نورو افغانانو ته هم بلنه ورکړي، بیا هم انځورونه او ویدیو له پورته پیغام سره ځینو سفارتونو ته واستوي چې یادو کسانو هم د موقت حکومت د مشرتوب لپاره زما ملاتړ وکړ.

تر دې چې ځینو کسانو ته وايي چې په راتلونکي حکومت کې کوم وزارت د ځان لپاره وړ گڼي، هغوی ساده گان فکر کوي چې رښتیا موقت حکومت جوړېږي، دا سړی یې مشر دی، بیا نو ورته وايي چې تاسې کوم ځای مناسب گڼئ زه هلته خدمت کوم، او له دې سره سره حاجي احمدشاه د وکیلانو او مشرانو جرگې د ځینو غړو، د شمال ټلوالې د ځینو مهمو څیرو له مالي ملاتړ هم برخمن کيږي، مگر ځینو افغان سیاستوالو باندې بیا خپله حاجي احمدشاه څرخه کوي، په دوی کې ورته هوټل نیسي، د ویزې او ټکټ لگښتونه یې هم پرې کوي، مگر همدې بیا د هغه له شتون څخه څو برابره ډیره مالي او سیاسي گټه تر لاسه کوي.

پاتې دي نه وي چې کیدای شي په تیرورتنه سره د طالبانو یو یا دوه، دریم پکې نشته، ډیر تیت پوري کسان په چل د هغه کور ته وروستل شوي وي، او بیا حاجي احمدشاه سفارتونو او خلکو ته ویلي وي چې طالبان د راتلونکي موقت حکومت لپاره زما مشرتوب مني، او زما کور ته د همدې لپاره راغلي وو.

آیا موقت حکومت راځي:

کله چې د طالبانو د قطر سیاسي دفتر مشر سید طیب اغا و، هغه مهال داسې نظر شتون درلود چې د کرزي د دویمې دورې پای ته رسیدو سره که لنډمهال حکومت رامنځته او بین الافغاني خبرې پیل شي، مگر کله چې ډاکټر اشرف غني واک ته ورسید، او د طالبانو مشر ملا اخترمحمد منصور وټاکل شو، د طالبانو د قطر سیاسي دفتر مشر هم حاجي عباس ستانکزی شو، له هغه وروسته، مور کله هم له طالبانو د لنډمهاله حکومت د تائید خبره نه ده اوریدلې، او له امریکا سره د طالبانو د مذاکراتو پر مهال، خلیلزاد ډیره هڅه وکړه چې طالبان پر موقت حکومت منلو راضي کړي، خو طالبانو به ویل چې د راتلونکي حکومت په اړه پرېکړه به د افغانانو په خپلمنځي مذاکراتو کې کيږي. زما په اند چې طالبانو تر دې مهاله له امریکا سره کیدای شي په لنډمهاله حکومت توافق نه وي کړي، که څه هم امریکا او نړیوال یې غواړي.

اوسمهال خو خپله خلیلزاد هم کیدای شي پوه نه وي چې طالبان به د راتلونکي لپاره په کوم ډول نظام او حکومت باندې د افغان حکومت له پلوي سره توافق ته ورسېږي.

سړی ویلای شي چې حاجي احمدشاه دراني یوازي د سیاسي شهرت او ځینو سفارتونو، افغان سوداگرو او سیاستوالو څخه د پیسو تر لاسه کولو لپاره دا لوبه په کار اچولي، تر دې مهاله د طالبانو لخوا د موقت حکومت په اړه تائید لا هم نه شته، او که بیا هم د ښکېلو لورو لخوا د راتلونکي حکومت (موقت او یا هم ښکلن حکومت) د مشر په اړه پرېکړه کيږي، نو باوري یم چې پر داسې شخص به هوکړه کيږي، چې لږ تر لږه پخوانی سیاسي، د هجرت او جهاد مخښه ولري.

پای